



OFFICE OF THE
DISTRICT ELECTION OFFICER & COLLECTOR
KHEDA - NADIAD

Jilla Seva Sadan, 3rd Floor, "B" Block, Dabhan Road, Nadiad
Office Telephone No.(0268) 2553046, Fax :: 2553347
E-mail : deputydeokheda2014@gmail.com



**ELECTION
IMMEDIATE**

નં.ચટણ/લોકસભા-૨૦૨૪/વશી/૨૨૩૨/૨૦૨૪
તા.૦૩/૦૩/૨૦૨૪

વિષય :- લોકસભાની સામાન્ય ચૂંટણીઓ-૨૦૨૪
ભોજન સેવાના ભાવો મંજૂર કરવા બાબત.

વંચાણમાં લીધા :-

- (૧) ઉદ્યોગ અને ખાણ વિભાગ, ગુજરાત સરકાર, ગાંધીનગરના ઠરાવ ક્રમાંક : એસઓપી/૧૦૨૦૧૫/૬૯૧૦૯૩/ચ, તા.૦૩/૦૬/૨૦૧૬
- (૨) મહેસુલ વિભાગ, ગુજરાત સરકાર, ગાંધીનગરના હુકમ ક્રમાંક : અદજ/૧૦૨૦૨૧/૪૯૮/નં.૧ તા.૧૯/૦૪/૨૦૨૧
- (૩) અત્રેના હુકમ નં.ચટણ/લોકસભા-૨૦૨૪/વશી-૪૭૨૩-૩૦ તા.૧૫/૧૨/૨૦૨૩
- (૪) જિલ્લા કક્ષાની ખાતાકીય ખરીદ - સમિતિની તા.૨૪/૦૧/૨૦૨૪ ના રોજ મળેલ બેઠકની કાર્યવાહી નોંધ.
- (૫) GeM પોર્ટલ પર તા.૩૦/૦૧/૨૦૨૪ ના રોજ બહાર પાડેલ ભોજન સેવાનું બીડ (બીડ નંબર-GEM/2024/B/4551244 dt.30.01.2024)
- (૬) જિલ્લા કક્ષાની ખાતાકીય ખરીદ સમિતિની તા.૨૯/૦૨/૨૦૨૪ ના રોજ મળેલ બેઠકની કાર્યવાહી નોંધ.

વિ ગ ઠ :-

આગામી લોકસભા સામાન્ય ચૂંટણી-૨૦૨૪ ના કામે વિવિધ ચીજવસ્તુ / સેવા મેળવવા માટે GeM પોર્ટલ પર બીડ / ટેન્ડરો બહાર પાડવા વંચાણે લીધેલ આમુખ-(૧) અને (૨) ની સુચનાઓ ધ્યાને લઈ, જિલ્લા કક્ષાની ખાતાકીય ખરીદ સમિતિની રચના આમુખ-(૩) થી કરવામાં આવેલ. ભોજન સેવાની એજન્સી નક્કી કરવા માટે આમુખ-(૪) માં જણાવ્યા મુજબ બીડ ફોર્મ અને તેની શરતો નક્કી કરવામાં આવેલ. જે મુજબ GeM પોર્ટલ પર આમુખ-(૫) મુજબ તા.૩૧/૦૧/૨૦૨૪ ના રોજ ભોજન સેવાનું બીડ બહાર પાડવામાં આવેલ. જેમાં બીડ રજૂ કરવાની છેલ્લી તા.૦૯/૦૨/૨૦૨૪ હતી. આ બીડમાં નીચે મુજબની એજન્સીઓએ સમયમર્યાદામાં બીડ ભરેલ.

- (૧) એકતા ઓફસેટ પ્રા.લિમી., નડીઆદ
- (૨) નવિન ઇલેક્ટ્રીક સ્ટોર્સ, અમદાવાદ
- (૩) શ્રી ક્રિષ્ના કેટરર્સ એન્ડ સર્વિસ, ચકલાસી

ઉક્ત એજન્સીઓના ટેકનિકલ બીડ તા.૧૨/૦૨/૨૦૨૪ ના રોજ ખોલવામાં આવેલ અને ટેકનિકલ પુરાવાની ચકાસણી કરી એકતા ઓફસેટ પ્રા.લિમી., નડીઆદ અને નવિન ઇલેક્ટ્રીક સ્ટોર્સ, અમદાવાદને ટેકનિકલ માન્ય ગણવામાં આવેલ. જ્યારે શ્રી ક્રિષ્ના કેટરર્સ એન્ડ સર્વિસ, ચકલાસી પૂર્વ આવશ્યકતાની શરત નં.૩ (વર્ષ ૨૦૨૩-૨૪ માં GST ભર્યાનું છેલ્લું ચલન) સંતોષતા ન હોય તેને ટેકનિકલ રીતે અમાન્ય ગણવામાં આવેલ. નવિન ઇલેક્ટ્રીક સ્ટોર્સ, અમદાવાદ અને એકતા ઓફસેટ પ્રા.લિમી., નડીઆદ બંને એજન્સીઓ ટેકનિકલી રીતે માન્ય ગણી, તેઓના પ્રાર્થજ બીડ તા.૨૦/૦૨/૨૦૨૪ ના રોજ સમિતિ રૂબરૂ ખોલવામાં આવેલ અને જેમાં એલ-૧ તરીકે આવેલ એજન્સીની કુલ રકમ રૂ.૬૩,૫૦,૦૦૦/- ની કિંમત મળેલ. સદર બીડની શરત મુજબ ઉક્ત બંને માન્ય એજન્સીઓને RA(Reverse Auction) આપી મળેલ એલ-૧ કુલ કિંમત રૂ.૬૩,૫૦,૦૦૦/- માં હજુ ઘટાડો કરવા તા.૨૨/૦૨/૨૦૨૪ ના રોજ સાંજના ૬.૦૦ કલાક સુધીનો સમય આપવામાં આવેલ અને આ મુદત પૂર્ણ થતા આજરોજ આખરી એલ-૧ એજન્સી નક્કી કરવાના કામે પ્રાર્થજ બીડ સમિતિ રૂબરૂ ખોલવામાં આવેલ. જેમાં RA બાદ નીચે મુજબની કુલ કિંમત મળેલ.

બીડની વિગત	બીડની કુલ કિંમત	RA બાદ મળેલ આખરી ભાવ		ક્રમ
		એજન્સી	ભાવ	
(૧)	(૨)	(૩)	(૪)	(૫)
ભોજન સેવા	૭૫,૦૦,૦૦૦	(૧) એકતા ઓફસેટ પ્રા.લિમી. નડીઆદ	૬૨,૧૧,૦૮૦	એલ-૧
		(૨) નવિન ઈલેક્ટ્રીક સ્ટોર્સ, અમદાવાદ	૬૨,૧૭,૪૦૦	એલ-૨

આમ, ઉક્ત મુજબ RA પ્રક્રિયા બાદ એકતા ઓફસેટ પ્રા.લિમી., નડીઆદના ભાવો સૌથી ઓછા મળેલ હોય ભોજનની સેવા માટે એકતા ઓફસેટ પ્રા.લિમી., નડીઆદને આખરી કરવા સમિતિના સભ્યો ધ્વારા સર્વાનુમતે નિર્ણય કરવામાં આવેલ.

હુ ક મ :-

ઉક્ત વિગતો અને આમુખમાં જણાવેલ પત્રો / હુકમો / કાર્યવાહી નોંધને ધ્યાને લઈને લોકસભા સામાન્ય ચૂંટણી - ૨૦૨૪ ના કામે ભોજન સેવા પુરી પાડવાની કામગીરી માટે એકતા ઓફસેટ પ્રા.લિમી., નડીઆદને માન્ય કરવા આથી હુકમ કરવામાં આવે છે. તેમજ આ સાથેના પરિશિષ્ટ મુજબ ભાવો સહર એજન્સીના માન્ય ગણવાના રહેશે.

વધુમાં એજન્સીએ આમુખ-(૫) ના બીડની શરતો અને બોલીઓને આધિન તેમજ નીચે મુજબની શરતોને આધિન ભોજન સેવા પુરી પાડવાની કામગીરી કરવાની રહેશે.

- (૧) બીડ ફોર્મની શરત નં.૭(૪) મુજબ સહર બીડમાં મળેલ કુલ કિંમત રૂ.૬૨,૧૧,૦૮૦.૦૦/- ના ૫% લેખે એટલે કે રૂ.૩,૧૧,૦૦૦/- (અંકે રૂપિયા ત્રણ લાખ અગીયાર હજાર પુરા) ની સિક્યુરીટી ડીપોઝીટનો બેંક ડ્રાફ્ટ બીડની શરત નં.૭ મુજબ અત્રે સત્વરે રજૂ કરવો.
- (૨) આ બીડની શરત નં.૮ મુજબ આ બીડના ભાવોની મુદત હુકમ તારીખથી એક વર્ષ સુધી અમલમાં રહેશે અને આ મુદત પૂર્ણ થયા બાદ મુદતમાં છ માસ અથવા વધુમાં વધુ એક વર્ષ સુધી વધારો કરી શકાશે.

આ અંગેનો ખર્ચ જે તે ચૂંટણીલક્ષી કામગીરીને આધિન ઉપલબ્ધ ગ્રાન્ટમાંથી ઉધારવાનો રહેશે.

બિડાણ ::

- (૧) મંજૂર ભાવનું પરિશિષ્ટ
- (૨) શરતો નં.૧ થી ૩૨



(અમિત પ્રકાશ યાદવ)
જિલ્લા ચૂંટણી અધિકારી અને કલેક્ટર
ખેડા - નડીઆદ

પ્રતિ,
એકતા ઓફસેટ પ્રા.લિમી.,
નડીઆદ

નકલ રવાના ::-

૧. મદદનીશ ચૂંટણી અધિકારીશ્રી (લોકસભા ચૂંટણી-૨૦૨૪) તમામ તરફ.
૨. મામલતદારશ્રી, તમામ તરફ.
૩. જિલ્લા તિજોરી અધિકારીશ્રી, ખેડા-નડીઆદ તરફ.

નકલ સવિનય રવાના : મુખ્ય નિર્વાચન અધિકારીશ્રી, ગુજરાત રાજ્ય, ગાંધીનગર તરફ જાણ સારૂ.

જિલ્લા ચૂંટણી અધિકારી અને કલેક્ટરશ્રી ખેડા-નાડીયાદના
ક્રમ નં. ચટણ/લોકસભા-2024/વશી/ ૨૧૩૨ /૨૦૨૪ તા. ૦૭/૦૩/૨૦૨૪ થી
મંજૂર કરાયેલ ભોજન સેવાના ભાવોનું પરિશિષ્ટ

Item No.	Item Title	Item Description	Unit of Measure	Rate of Items
1	Tea Coffee	1 Paper Cup	Per Cup	9.80
2	Nasto 1	2 Type 50 Gm Biscult	Per Dish	13.69
3	Nasto 2	Bataka Pauva 200 Gm	Per Dish	22.50
4	Nasto 3	Gota Bhajlya Samosa with Marcha 200GM	Per Dish	49.30
5	Nasto 4	50 Gm Four Type Dry fruit Roasted	Per Dish	48.50
6	Nasto 5	3 Type Low Calories Cookles	Per Dish	48.50
7	Food Packet	1 Shak 200 GM Purl 6 Marcha Frams Salad Butter Milk	Per Food Packet	130.00
8	Bhojan 1	Dal / Kadhi, Rice / Khichdi, Shak, Purl, With Sweet Farsanm Frams Salad Butter Milk (Buffet Unlimited)	Per Dish	133.00
9	Bhojan 2	Dal Kadhi Rice Khichdi Shak 1 Kathod 1 Purl With Sweet Farsanm Frams Salad Butter Milk (Buffet Unlimited)	Per Dish	148.00
10	Juice	200 ml with Disposal Paper Glass Fruit Juices, Nariyel Pani	Per Paper Glass	40.00
11	Water Bottle 1	500 ml	Per Bottle	8.00
12	Water Bottle 2	200 ml	Per Bottle	4.00
13	Water Jug	20 ltr	Per Jug	19.00



(Signature)
(Amit Prakash Yadav)
District Election Officer &
Collector, Kheda District, Nadiad

લોકસભા સામાન્ય ચૂંટણી - 2024

જિલ્લા ચૂંટણી અધિકારી અને કલેક્ટરશ્રી, ખેડા-નડીઆદના હુકમ નં.ચટણ/લોકસભા-2024/વશી.૨૧૩૨-૫૧

તા.૧૩/૦૩/૨૦૨૪ થી મંજૂર કરાયેલ ભોજન સેવા માટેની શરતો / બોલીઓ

(૧) સીક્યુરીટી ડીપોઝીટ અંગે.

1. આ ટેન્ડર પ્રક્રિયામાં રજુ કરવાની થતી સીક્યુરીટી ડીપોઝીટ પેટે "જિલ્લા ચૂંટણી અધિકારી અને કલેક્ટરશ્રી, ખેડા જિલ્લો, નડીઆદ" ના નામનો ફક્ત નડીઆદ ખાતે ચુકવણીપાત્ર ડીમાન્ડ ડ્રાફ્ટ રજૂ કરવાનો રહેશે. સદર ડીમાન્ડ ડ્રાફ્ટ નીચે દર્શાવેલ બેંકનો જ માન્ય ગણવામાં આવશે. આ સિવાય કોઈપણ પ્રકારે આવી ડીપોઝીટો રજૂ કરવાની નથી.

All Nationalized Banks and Axis Bank, AU Small Finance Bank, Bandhan Bank, BNP Paribas, City Union Bank, CSB Bank, DBS Bank, India Limited, DCB Bank, Equitas Small Finance Bank, HDFC Bank, HSBC Bank, ICICI Bank, Indusland Bank, Karnataka Bank, Tamilnadu Mercantile Bank, Utkarsh Small Finance Bank, The Kalupur Commercial Co-op. Bank, Ahmedabad Mercantile Co-op. Bank, Nutan Nagrik Sahakari Bank Ltd. Rajkot Nagarik Sahakari Bank Ltd., Saraswat Co-operative Bank Ltd., SVS Co-operative Bank Ltd., The Gujarat State Co-operative Bank, The Mehsana Urban Co-op Bank Ltd., The Surat District Co-operative Bank Ltd., The Surat People's Co-op Bank Ltd., Saurashtra Gramin Bank.

2. અર્નેષ્ટ મની ડિપોઝીટ (EMD) પરત કરવાના પ્રસંગે કોઈપણ પ્રકારના વિલંબ અંગે કે ડિપોઝીટ મુક્ત કરવામાં વિલંબના કારણે વ્યાજ અંગેની કોઈ માંગણી કરવાનો હકક દાવો રહેશે નહિ.
3. સીક્યુરીટી ડીપોઝીટ નક્કી થયેલ L-1 બીડર / એજન્સી સંતોષપૂર્વક કામગીરી પુર્ણ કરશે ત્યારબાદ પરત કરવામાં આવશે.

- (૨) ચૂંટણી વિષયક કામગીરી ટૂંકી મુદતની સૂચનાથી કરવાની થતી હોઈ, આ અંગે સમયમર્યાદામાં જરૂરી જાણ તથા સંપર્ક માટે એજન્સી દ્વારા ખેડા જિલ્લા ખાતેના સંપર્કનું નામ / સરનામું તથા ફોન નંબરની વિગતો જો કચેરી હોય તો તેનો પુરાવો અને ન હોય તો ટેન્ડરમાં સફળ થયા બાદ દિન-10 માં મું.નડીઆદ ખેડા જિલ્લા ખાતે શરૂ કરવા અંગેની બાંહેધરી રજૂ કરવી. (પોતાની પેઢીના લેટર પેડ ઉપર બાંહેધરી લખી રજૂ કરી શકાશે)

(૩) ટેન્ડરના મંજૂર કરેલ ભાવ અંગે.

1. ટેન્ડરમાં આપેલ ભાવો, ભાવ મંજૂરીના હુકમ તારીખથી એક વર્ષ સુધી અમલી ગણાશે. સંતોષકારક કામગીરી બાદ જરૂર જણાયે જિલ્લા ચૂંટણી અધિકારીશ્રી કરારની મુદતમાં છ માસ અથવા વધુમાં વધુ એક વર્ષ સુધી મુદતમાં વધારો કરી શકશે.
2. ટેન્ડરની શરતોનું પાલન ન થવાના કિસ્સામાં, ઈજારાની મુદત પુરી થાય તે પહેલા જિલ્લા ચૂંટણી અધિકારી અને કલેક્ટરશ્રી / નાયબ જિલ્લા ચૂંટણી અધિકારી કોઈપણ કારણસર લેખિત નોટીસ આપી ઈજારો રદ કરી શકશે અને તે માટે કોઈ વળતર મેળવવાનો હકક ઈજારદારને રહેશે નહીં.

3. ટેન્ડરરે ફાઈનાન્સીયલ બીડ (ભાવપત્રક) માં તમામ આઈટમ / સેવાના ભાવ તમામ પ્રકારના રાજ્ય અને કેન્દ્રના ટેક્સ / મજુરી / ખર્ચ સાથે જ દર્શાવવાના રહેશે. જેથી કોઈપણ પ્રકારના રાજ્ય અને કેન્દ્રના ટેક્સ / મજુરી / ખર્ચ અલગથી ચુકવવામાં આવશે નહીં.

4. વર્કઓર્ડર આપવામાં ન આવેલ હોય ત્યાં સુધી, ટેન્ડર રદ કરવાનો અબાધિત અધિકાર ટેન્ડર મંજુર કરનારનો રહેશે.

5. જે મુજબ ભાવ માંગેલ છે તે મુજબ ભાવ ભરવાના રહેશે. જેમ કે પ્રતિ ડીશ / વજન વિગેરે અને પાછળથી આ બાબતે કોઈ રજુઆત ધ્યાને લેવામાં આવશે નહિ. જેથી ટેન્ડરની તમામ શરતોનો અભ્યાસ કરી લેવો.

(૪) રાજકીય પક્ષ સાથે હિત સંબંધ વિગેરે :-

ટેન્ડરર્સ કોઈપણ રાજકીય પક્ષના સક્રિય સભ્ય કે પક્ષના હોદ્દેદાર હોવા જોઈએ નહીં.

(૫) જરૂરીયાતના જથ્થામાં વધારા - ઘટાડા અંગે.

સેવાઓની જરૂરીયાત અનુસાર જથ્થામાં 25% સુધી વધારા - ઘટાડાની શક્યતા રહેલી છે. આવા વધારા - ઘટાડા અંગે કોઈ ટેન્ડરર્સ કોઈ હકક-દાવા-વાંધો લઈ શકશે નહીં અને ટેન્ડર મંજુર કરનાર કે સક્ષમ અધિકારીશ્રી ધ્વારા જણાવવામાં આવે તે પ્રમાણેની જ સેવાઓ પૂરી પાડવા ટેન્ડરર્સ બંધાયેલા રહેશે.

(૬) કામનો પ્રકાર

1. ભાવપત્રક ભરનારે કરવામાં આવનાર કામગીરીની તમામ સામગ્રી સારી ગુણવત્તાવાળી અને જ્યાં સ્પષ્ટ રીતે સ્પેશીફિકેશન જણાવેલ છે ત્યાં તે મુજબના સ્પેશીફિકેશન પ્રમાણેની પુરી પાડવાની રહેશે. કોઈપણ સામગ્રી સારી અને આરોગ્યપ્રદ પૂરી પાડવાની રહેશે. જો કોઈ ખાધ પદાર્થ બિનઆરોગ્યપ્રદ કે બગડેલો માલુમ પડશે તો તે અંગે કોઈ ચાર્જ ચુકવવામાં આવશે નહીં. આ બાબતમાં કોઈપણ ફરીયાદ ઉપસ્થિત થશે તો આ બીડની કમિટી / જીલ્લા ચૂંટણી અધિકારીશ્રીનો નિર્ણય આખરી ગણાશે અને ભાવપત્રક ભરનારને બંધનકર્તા રહેશે.

2. મિંટીંગના સ્થળે :-

જરૂર જણાય તો, તેવા સંજોગોમાં, ટેન્ડર ફોર્મ સાથેના પરિશિષ્ટમાં જણાવેલ કોઈપણ સેવા / સામગ્રી મિંટીંગના સ્થળે પુરી પાડવાની રહેશે. જે માટે લોકસભા ચૂંટણીના સંબંધમાં સંબંધિત ચૂંટણી અધિકારી / મદદનીશ ચૂંટણી અધિકારીશ્રી / મામલતદારશ્રી ધ્વારા અને અન્ય ચૂંટણીઓ સંબંધમાં ચૂંટણી અધિકારીશ્રી અથવા મામલતદારશ્રી કક્ષાથી નીચેના અધિકારી ન હોય તેવા અધિકારીશ્રી ધ્વારા આપવામાં આવેલ લેખિત વર્કઓર્ડર અન્વયે જ કામગીરી કરવાની રહેશે.

3. ખેડા જિલ્લામાં જે સ્થળે સેવા / સામગ્રી પુરી પાડવાનું જિલ્લા ચૂંટણી અધિકારી / નિવાસી અધિક કલેક્ટરશ્રી / નાયબ જિલ્લા ચૂંટણી અધિકારીશ્રી / મદદનીશ ચૂંટણી અધિકારીશ્રી કે મામલતદારશ્રીઓ દ્વારા જણાવવામાં આવે તે સ્થળે સેવા / સામગ્રી પુરી પાડવાની રહેશે. આ અંગે વધારાનો કોઈ ખર્ચ / મજુરી કે કોઈપણ જાતનું નુકશાન ચુકવવામાં આવશે નહિ.

(૭) ટ્રાન્સપોર્ટ ખર્ચ / મજુરી ખર્ચ મળવા અંગે :-

જિલ્લામાં આ પ્રકારની કામગીરી જિલ્લા / તાલુકા મથકે કરવાની શક્યતા ધ્યાને લઈ મતગણતરી સ્થળ / મતદાન મથક / મિંટીંગ સ્થળ ઉપર સેવા સામગ્રી પુરી પાડવાના કોઈપણ સ્થળ સુધીનું ટ્રાન્સપોર્ટ કે લાવવા

લઈ જવાની મજૂરી સંબંધી કોઈ રકમ વધારાની અલગ ચુકવવામાં આવશે નહીં. ભાવપત્રકમાં દર્શાવેલ ભાવમાં આવા તમામ પ્રકારના ખર્ચનો સમાવેશ થઈ જાય છે.

(૮) સામગ્રી નુકશાન બાબત.

ચૂંટણી દરમ્યાન જે તે વસ્તુઓને કોઈપણ જાતનું નુકશાન થશે તો તેની સર્વે જવાબદારી ઈજારદારની રહેશે. સદર નુકશાન અન્વયે કોઈ વધારાનો ચાર્જ મળવાપાત્ર રહેશે નહીં.

(૯) બિલની આકારણી તેમજ ચુકવણી બાબત.

1. દરેક લેખિત વર્કઓર્ડરવાર અલગ - અલગ બીલો અથવા એક જ બીલમાં એકથી વધુ લેખિત વર્કઓર્ડરનો સમાવેશ થતો હશે તો, બીલમાં દરેક લેખિત વર્કઓર્ડરના નંબર / તારીખ વિગેરે દર્શાવીને લેખિત વર્કઓર્ડરવાર સેવા / સામગ્રીની સ્પષ્ટ વિગતો દર્શાવીને જ બીલો બનાવવાના રહેશે.
2. પૂરી પાડેલ સેવાઓ અંગેના બિલો ટેન્ડર મંજૂર કરનાર જવાબદાર અધિકારીના નામે બનાવી, જણાવવામાં આવે તે અધિકારીશ્રીને બીલ, તેમજ અન્ય જરૂરી પ્રમાણપત્રો સહિત રજૂ કરવાના રહેશે.
3. તમામ બીલોની ચુકવણી "એકાઉન્ટ પે ચેકથી અથવા ઈ-પેમેન્ટથી" કરવામાં આવશે.
4. ટેન્ડરર કોઈ કામગીરી કરવામાં નિષ્ફળ ગયા હોય અથવા કોઈ શરતનો ભંગ કરાયેલ હોય તો, તે અન્વયેના શિક્ષાત્મક પગલાંને આધીન તથા ટેન્ડર મંજૂર કરનાર ધ્વારા કરાયેલ દંડ વિગેરેની રકમ, ચુકવવાપાત્ર બીલની રકમમાંથી વસુલ કરીને ચુકવાશે. અને આવા પગલાં લેવા માટે બીલની ચૂકવણી અટકાવવાની જરૂરીયાત જણાશે તો ટેન્ડર મંજૂર કરનારને બિલની ચૂકવણી અટકાવવાનો અબાધિત અધિકાર રહેશે.
5. ટેન્ડરર ધ્વારા પૂરા પાડવાના જથ્થા અંગે અથવા પૂરા પાડેલ આંશિક જથ્થા અંગે, કામગીરી આખરી ન થાય ત્યાં સુધી કોઈપણ રકમ બીલ પેટે એડવાન્સ મળી શકશે નહીં.
6. ઉપલબ્ધ ફંડ / ગ્રાન્ટ અનુસાર બીલની ચુકવણી કરાશે. વિલંબથી ચુકવણી અંગે વ્યાજની ચૂકવણી માટે માંગણી કરી શકાશે નહીં.
7. સરકારશ્રીના પ્રવર્તમાન નિયમોનુસાર ભરવાપાત્ર તમામ પ્રકારના ટેક્ષ ભરવાની જવાબદારી ટેન્ડરરની રહેશે.

(૧૦) કુદરતી આફત કે અકસ્માત વિગેરે :-

કુદરતી આફત, માનવ સર્જિત આફત, આગ, અકસ્માત કે કાબુ બહારના સંજોગોને કારણે ટેન્ડરરના કોઈપણ જથ્થા / સામગ્રીને નુકશાન થશે તો તેની જવાબદારી ટેન્ડર મંજૂર કરનારની રહેશે નહીં.

(૧૧) વર્કઓર્ડર આધારે સેવાઓ પૂરી પાડવા અંગે :-

ટેન્ડર મંજૂર કરનાર અથવા સક્ષામ અધિકારીશ્રીના લેખિત વર્કઓર્ડર આધારે સેવાઓ પૂરી પાડવાની રહેશે. મૌખિક ઓર્ડર અન્વયે સેવાઓ પૂરી પાડવાની રહેશે નહીં. તાત્કાલીક જરૂરીયાતના સંદર્ભમાં મૌખિક રીતે સેવાઓ પૂરી પાડવા જણાવવામાં આવેલ હોય તો ત્યારબાદ તુર્તજ લેખિત વર્કઓર્ડર મેળવી લેવાનો રહેશે તથા લેખિત વર્કઓર્ડર મુજબ જ ચુકવણું કરવામાં આવશે.

(૧૨) જથ્થાના નિરીક્ષણ અંગે.

ટેન્ડર મંજૂર કરનાર અથવા સક્ષામ અધિકારીશ્રી અથવા તેઓ ધ્વારા અધિકૃત કરેલ વ્યક્તિ / કર્મચારી તેઓના વર્કઓર્ડર અન્વયે પૂરી પાડવાની સેવાઓનું નિરીક્ષણ કરી શકશે. ટેન્ડરમાં દર્શાવ્યા મુજબના

સ્પેશીફિકેશન મુજબની જ સેવાઓ પૂરી પાડવાની રહેશે. જો કોઈ તફાવત જણાશે તો તાત્કાલીક સામગ્રી બદલી આપવાની રહેશે. આ અંગે કોઈ વધારાનો ખર્ચ મળવાપાત્ર રહેશે નહીં.

(૧૩) અન્ય વ્યક્તિને પેટા કોન્ટ્રાક્ટ આપવા અંગે :-

ટેન્ડર પેટા કોન્ટ્રાક્ટથી અન્યને સોંપી શકાશે નહીં.

(૧૪) રૂ.૩૦૦/- ના સ્ટેમ્પ પેપર ઉપર કરારનામું કરવાનું રહેશે અને જેનું પાલન કરવાનું રહેશે. કરાર માટે થતી સ્ટેમ્પ ડ્યુટીનો ખર્ચ ઈજારેદારે ભોગવવાનો રહેશે અને સ્ટેમ્પ ડ્યુટી અંગેની તમામ જવાબદારી તેઓની રહેશે.

(૧૫) આખરી માન્ય L-1 બીડર તેમના ભાવ પાછા ખેંચી શકશે નહિ. જો બીડર તેમ કરશે તો ટેન્ડરે રજુ કરેલ EMD જપ્ત કરવામાં આવશે અને આવા બીડરને ભવિષ્યમાં અન્ય ઈજારા માટે ગેરલાયક ગણવામાં આવશે.

(૧૬) ચુંટણીલક્ષી કામગીરીમાં ક્યારેક અનિવાર્ય સંજોગો કે તાકિદની પરિસ્થિતિને ધ્યાને લઈને તાત્કાલિક કામગીરી પૂર્ણ કરવાની હશે તો અન્ય સક્ષમ એજન્સી પાસેથી આ બીડથી મંજૂર થયેલ ભાવે કામ લઈ શકાશે અને જે માન્ય રહેશે. પરંતુ આવા કિસ્સામાં આ બીડમાં L-2 એજન્સી આવેલ હશે (અર્થાત બીડ રજુ કરેલ હશે) તે એજન્સીને અગ્રતા આપી, તેની પાસેથી આવા કિસ્સામાં કામગીરી લઈ શકાશે. આ અંગે મંજૂર થયેલ ટેન્ડર વાંધો લઈ શકશે નહિ.

(૧૭) આ બીડમાં આખરી માન્ય થયેલ એજન્સી જો કામગીરી બરાબર કે યોગ્ય રીતે, કે અત્રેની માંગણી મુજબ નિયત સમયમાં કરી આપવામાં નિષ્ફળ જશે તો આવી કામગીરી આ બીડથી મંજૂર થયેલ ભાવે ઉપરના મુદ્દામાં જણાવ્યા મુજબની એજન્સીને અગ્રતા આપવામાં આવશે. આ અંગે મંજૂર થયેલ ટેન્ડર વાંધો લઈ શકશે નહિ.

(૧૮) જો ઈજારેદાર / ટેન્ડરના ભાવો મંજૂર થયા બાદ કોઈ આકસ્મિક / કુદરતી ઘટનાનો ભોગ બને અને તેની પાસેથી ચીજવસ્તુ / સેવાઓ મેળવવામાં વિક્ષેપ ઉભા થાય તેમ જણાય તો સદર ટેન્ડર ઉપરના બે મુદ્દામાં જણાવ્યા મુજબની એજન્સીને આ બીડ મંજૂર થયેલ ભાવે કામગીરી સુપરત કરવામાં આવશે.

(૧૯) ભોજનની સેવાઓ તથા તેની સાથેના સાધન સામગ્રીનો વીમો જરૂર જણાયે ઈજારેદારે સ્વખર્ચે ઉતરાવી લેવાનો રહેશે.

(૨૦) આ કામગીરીની સેવા પૂરી પાડવા માટે જણાવેલ સ્થળે સ્વખર્ચ પહોંચવાનું રહેશે. તેમજ સંજોગોવસાત જે તે સ્થળે રોકાણ કરવાનું થાય તો તે સ્થળે રોકાણ અને જમવાની વ્યવસ્થા સ્વખર્ચે કરવાની રહેશે.

(૨૧) ઈજારેદારેને પોતે કે આ કામગીરી માટે રોકેલ માણસોને આ કામગીરી દરમ્યાન કોઈ ઈજા / બિમારી / મૃત્યુ વિગેરે કિસ્સામાં તેની જવાબદારી રહેશે નહિ અને અન્ય કોઈપણ પ્રકારનું વળતર ચુકવવામાં આવશે નહિ.

(૨૨) આ સેવાની કામગીરીના સ્થળે મોકલવા માટે લાવવા-લઈ જવાની વ્યવસ્થા ઈજારેદારે પોતાના ખર્ચે અને પોતાની રીતે કરવાની રહેશે. વીજળી, બેકઅપ, બેટરીની પર્યાપ્ત વ્યવસ્થા ઈજારેદારે પોતાના ખર્ચે અને પોતાની રીતે કરવાની રહેશે.

(૨૩) વધુમાં મૌખિક રીતે ઈજારેદારને આ ટેન્ડર મુજબની સેવા પૂરી પાડવા જણાવવામાં આવે તો તે મુજબ પૂરી પાડવાની રહેશે પરંતુ તેનો લેખિત વર્ક ઓર્ડર એજન્સીએ જે તે કચેરી પાસેથી મેળવી લેવાના રહેશે.

- (૨૪) નાસ્તો વિગેરે ડિશ/ચમચી સાથે આપવાનો રહેશે.
- (૨૫) સુચના મળ્યેથી ફુડ પેકેટ/પેક લંચમાં પેક કરી ભોજન આપવાનું રહેશે.
- (૨૬) ભોજન માટે ડિશ-વાટકી-ચમચી-ટેબલો-સર્વિસ સાથેના ભાવો ગણાશે અને જે મુજબ જ ભોજન પુરૂ પાડવાનું રહેશે.
- (૨૭) ભોજન/નાસ્તો આરોગ્યપ્રદ/સારીગુણવત્તા વાળો હોવો જોઈએ અને જો ભોજન/નાસ્તો લીધા પછી આરોગ્યને નુકશાનકારક કોઈ બનાવ બનશે તો તે અંગેની તમામ મેડિકલ ખર્ચ એજન્સીએ ભોગવવાનો રહેશે.
- (૨૮) ભોજન/નાસ્તો રાંધીને ગરમાગરમ પુરો પાડવાનો રહેશે. બજારમાંથી મળતા તૈયાર નાસ્તો/ભોજન સ્વીકારવામાં આવશે નહીં.
- (૨૯) જ્યારે મોટા પ્રમાણમાં ભોજન/રસોઈનો ઓર્ડર આપવામાં આવે ત્યારે તે બનાવવા માટે જરૂરી તમામ સાધન સામગ્રી / વાસણો / પાણી ટેન્કરની વ્યવસ્થા એજન્સીએ કરવાની રહેશે.
- (૩૦) કામગીરી કરવામાં નિષ્ફળ જવાના પ્રસંગે :-
ટેન્ડર મંજૂર કરનાર અથવા સક્ષામ અધિકારીશ્રીના વર્કઓર્ડર અન્વયે સેવાઓ સમયસર પૂરી પાડવામાં ટેન્ડર નિષ્ફળ જશે તો અન્ય વૈકલ્પિક વ્યવસ્થા કરી મેળવી શકાશે અને તે અંગે વધારાનો જે કાંઈ ખર્ચ થશે તે અંગેની સંપૂર્ણ જવાબદારી ટેન્ડરની રહેશે તથા કામગીરીની નિષ્ફળતા અન્વયે, ટેન્ડરની કુલ રકમના ૨૫% દંડ ભરવા માટે ટેન્ડર જવાબદાર ગણાશે.
- (૩૧) ટેન્ડર / હુકમ / કરારખતની કોઈપણ શરતના ભંગ અંગે :-
ટેન્ડરમાં જણાવેલી શરતો, ટેન્ડર મંજૂર કરનારના હુકમમાં જણાવેલી શરતો કે ટેન્ડરે કરેલ કરારખતની કોઈપણ શરતોના ટેન્ડર ધ્વારા કે તેઓની વ્યવસ્થાના ભાગરૂપ કોઈપણ વ્યક્તિ ધ્વારા ભંગ કરવામાં આવશે કે વર્કઓર્ડર મુજબ સમયમર્યાદામાં કામગીરી પૂર્ણ કરવામાં ટેન્ડર નિષ્ફળ જશે તો ટેન્ડર મંજૂર કરનાર / અધિકૃત વર્કઓર્ડર આપનાર અધિકારીશ્રી ધ્વારા વૈકલ્પિક વ્યવસ્થા કરતાં, વધારાની ચુકવેલ રકમ અને દંડની રકમ, ટેન્ડરની સીકયોરીટી ડીપોઝીટમાંથી અને તેમછતાં રકમ બાકી રહે તો "જમીન મહેસુલની બાકી" તરીકે ટેન્ડર મંજૂર કરનાર ટેન્ડર પાસેથી વસુલ કરી શકશે.
- (૩૨) વિવાદ :-
૧. કરારની કોઈપણ શરતના અર્થઘટન માટે કોઈ વિવાદ ઉભો થશે તો તે જિલ્લા ચૂંટણી અધિકારી અથવા કમિટીનો નિર્ણય આખરી ગણવાનો રહેશે.
 ૨. આ કામના હુકમ / કરાર બાબતે કોઈપણ વિવાદ અને કાનુની ગુંચ ઉદ્ભવે તો તે અંગેની બાબત નડીઆદ જી.ખેડા ન્યાયાલયના કાર્યક્ષેત્ર હેઠળ નિકાલ કરી શકશે.



(Signature)
(અમિત પ્રકાશ ચાવડા)
જિલ્લા ચૂંટણી અધિકારી અને
કલેક્ટર, ખેડા જિલ્લો, નડીઆદ